
Suryakritam Bhavanimangalashtaka Stotram

సూర్యకృతం భవానీమङ్గళాష్టకస్తోత్రమ్

Document Information



Text title : Suryakritam Bhavanimangalashtaka Stotram

File name : sUryakRRitaMbhavAnImangaLASHTakastotram.itx

Category : devii, devI, skandapurANa, aShTaka, stotra

Location : doc_devii

Proofread by : PSA Easwaran

Description/comments : skandapurANa | kAshIkhaNDa | pUrvakhaNDa | adhyAya 49/55-63||

Latest update : June 9, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 9, 2025

sanskritdocuments.org

సూర్యకృతం భవానీమంగళాష్టకస్తోత్రమ్



రవిరువాచ ।

దేవి త్వదీయచరణామ్బుజరేణుగౌరీం

భాలస్థలీం వహతి యః ప్రణతిప్రవీణః ।

జన్మాన్తరేఽపి రజనీకరచారులేఖా

తాం గౌరయత్యతితరాం కిల తస్య పుంసః ॥ ౫౫ ॥

శ్రీమంగళే సకలమంగలజన్మభూమే

శ్రీమంగళే సకలకల్మషతూలవహ్నౌ ।

శ్రీమంగళే సకలదానవదర్పహన్త్రి

శ్రీమంగళేఽఖిలమిదం పరిపాహి విశ్వమ్ ॥ ౫౬ ॥

విశ్వేశ్వరి త్వమసి విశ్వజనస్య కర్త్రీ

త్వం పాలయిత్వసి తథా ప్రలయేఽపిహన్త్రి ।

త్వన్నామకీర్తనసముల్లసదచ్చపుణ్యా

స్తోతస్వినీ హరతి పాతకకూలవృక్షాన్ ॥ ౫౭ ॥

మాతర్భవాని భవతీ భవతీవ్రదుఃఖ-

సమాభరహారిణి శరణ్యమిహస్తి నాన్యా ।

ధన్యాస్త ఏవ భువనేషు త ఏవ మాన్యా

యేషు స్ఫురేత్తవశుభః కరుణాకటాక్షః ॥ ౫౮ ॥

యే త్వాం స్మరన్తి సతతం సహజప్రకాశాం

కాశీపురీస్థితిమతిం నతమోక్షలక్ష్మీమ్ ।

తాన్సంస్మరేత్స్మరహరో ధృతశుద్ధబుద్ధీ-

న్నిర్వాణరక్షణవిచక్షణపాత్రభూతాన్ ॥ ౫౯ ॥

మాతస్తవాఙ్మయిగుగలం విమలం హృదిస్థం

యస్యాస్తి తస్య భువనం సకలం కరస్థమ్ ।

యో నామ తే జపతి మంగలగౌరి నిత్యం

సిద్ధ్యష్టకం న పరిముఞ్చతి తస్య గేహమ్ || ౧.౪౯.౬౦||

త్వం దేవి వేదజననీ ప్రణవస్వరూపా

గాయత్ర్యసి త్వమసి వై ద్విజకామధేనుః ।

త్వం వ్యాహృతిత్రయమిహోఽఖిలకర్మసిద్ధ్యై

స్వాహాస్వధాసి సుమనః పితృతృప్తిహేతుః || ౬౧||

గౌరి త్వమేవ శశిమాలిని వేధసి త్వం

సావిత్ర్యసి త్వమసి చక్రీణీ చారులక్ష్మీః ।

కాశ్యాం త్వమస్యమలరూపిణీ మోక్షలక్ష్మీ-

స్త్యం మే శరణ్యమిహ మంజులగౌరి మాతః || ౬౨||

స్తుత్యేతి తాం స్మరహరార్థశరీరశోభాం

శ్రీమంజులాష్టకమహాస్తవనేన భానుః ।

దేవీం చ దేవమసకృత్పరితః ప్రణమ్య

తూష్టిం బభూవ సవితా శివయోః పురస్తాత్ || ౬౩||

ఇతి శ్రీస్కాందపురాణే కాశీఖండే పూర్వార్ధే ఏకోనపఞ్చాశతతమా- ధ్యాయాంతర్గతం

సూర్యకృతం శ్రీమంజులాష్టకస్తోత్రం సమాప్తమ్ ।

స్కన్దపురాణ । కాశీఖండ । పూర్వఖండ । అధ్యాయ ౪౯/౫౫-౬౩||

skandapurANa . kAshIkhaNDa . pUrvakhaNDa . adhyAya 49/55-63..

Proofread by PSA Easwaran

Suryakritam Bhavanimangalashtaka Stotram

pdf was typeset on June 9, 2025

Please send corrections to sanskrit@cheerful.com

